

ಅರೆಸ್ಟ್ ಮಾಡಿ, ಅಲ್ಲಿರತಕ್ಕಂಥ ಮೆಷಿನ್‌ಗಳನ್ನು ಕೂಡಲೇ ಸೀಸ್ ಮಾಡಬೇಕು. ಮತ್ತು ಅಲ್ಲಿ ವಿದ್ಯುಚ್ಛಕ್ತಿ ಇಲಾಖೆಗೆ ಲಾಸ್ ಆಫ್ ರೆವಿನ್ಯೂ ಆಗಿದೆ. ಗೃಹಬಳಕೆಗೆ ಎಂದು ತೆಗೆದುಕೊಂಡಿದ್ದ ವಿದ್ಯುತ್ವನ್ನು ಅನಾವಶ್ಯಕವಾಗಿ ಥ್ಯಾಕ್ಸರಿಗೆ ಉಪಯೋಗ ಮಾಡಿಕೊಂಡಿದ್ದಾರೆ. ಆ ಬಿಲ್ಡಿಂಗ್ ಮಾಲೀಕರು ಯಾರೆಂದರೆ ಮಾಜಿ ಮಂತ್ರಿ ಶ್ರೀ ಮಾಣಿಕ್‌ಹಾವ್ ಪಾಟೀಲ್ ಎಂದು ತಿಳಿದು ಬಂದಿದೆ. ಅವರು ಈಗ ಈ ವಸೆಯ ಸದಸ್ಯರಾಗಿರಬಹುದು. ಕೆಳಬಿ ಅವರು ಆ ಕಟ್ಟಡಕ್ಕೆ ಹವಿ ವೈರಿಂಗ್ ಮತ್ತು ಹವಿ ಏಲೆಕ್ಟ್ರಿಕ್ ಮಾಡಿಸಲು ಮನೆಯ ಮಾಲೀಕರು ಅನುಮತಿ ಕೊಟ್ಟಿದ್ದಾರೆಯೇ ? ಇದರ ಬಗ್ಗೆ ಸಿಟಿ ಎನ್‌ಕ್ವಯರಿ ಆಗಬೇಕು, ಕೂಡಲೇ ಇದನ್ನು ಗಮನಕ್ಕೆ ತೆಗೆದುಕೊಂಡು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕಾಗಿ ನಾನು ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಬಹಳ ಮಹತ್ವರವಾದ ವಿಚಾರವನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಸರ್ಕಾರ ಈ ವಿಷಯದ ಬಗ್ಗೆ ಪರಿಶೀಲನೆ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆಂದು ಈ ಮೂಲಕ ಮಾನ್ಯ ಸದಸ್ಯರಿಗೆ ಅಶ್ವಾಸನೆ ನೀಡುತ್ತೇನೆ.

(IV) ಜೆ. ಎಚ್. ಮೆಡಿಕಲ್ ಕಾಲೇಜು ಬೆಳಗಾಂವಲ್ಲಿ ಸ್ನಾತಕೋತ್ತರ ವಿದ್ಯಾರ್ಥಿಗಳಿಗೆ ಸ್ಟೈಫಂಡ್ ಕೊಡದಿರುವ ಬಗ್ಗೆ.—

ಶ್ರೀ ಎಸ್. ಮಲ್ಲಾರಗೌಡ ಪಾಟೀಲ್.—ಸನ್ಮಾನ್ಯ ಅಧ್ಯಕ್ಷರೇ, ೧೯೮೩-೮೪ನೇ ಸಾಲಿಗೆ ಪೋಸ್ಟ್ ಗ್ರಾಜ್ಯುಯೇಟ್ ವಿದ್ಯಾರ್ಥಿಗಳಿಗೆ ಸುಮಾರು ನಾಲ್ಕೈದು ತಿಂಗಳುಗಳಿಂದ ಸ್ಟೈಫಂಡ್ ಕೊಡುತ್ತಿಲ್ಲ. ಇಡೀ ರಾಜ್ಯದಿಂದ ಆಯ್ಕೆ ಮಾಡಿದಂಥ ವಿದ್ಯಾರ್ಥಿಗಳಿಗೆ ಸ್ಟೈಫಂಡ್ ಸಿಗದೆ ಬಹಳ ತೊಂದರೆ ಯಾಗಿದೆ. ಇದರ ಬಗ್ಗೆ ಸರ್ಕಾರದ ಮತಿಯಿಂದ ಏನು ವ್ಯವಸ್ಥೆ ಮಾಡಿದ್ದೀರಿ ? ಇದುದರಿಗೂ ಇದರ ಬಗ್ಗೆ ಏನೂ ಕ್ರಮವನ್ನು ತೆಗೆದುಕೊಂಡಿಲ್ಲ. ಆದುದರಿಂದ ಈ ಬಗ್ಗೆ ಮಾನ್ಯ ಮಂತ್ರಿಗಳು ಏನಾದರೂ ಒಂದು ವ್ಯವಸ್ಥೆಯನ್ನು ಮಾಡುತ್ತಾರೆಯೇ ? ಹಾಗೂ ಇದಕ್ಕೆ ಸಂಬಂಧಪಟ್ಟಂತೆ ಒಂದು ಹೇಳಿಕೆಯನ್ನು ಕೊಡಬೇಕೆಂದು ನಾನು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಈ ವಿಷಯಕ್ಕೆ ಸಂಬಂಧಪಟ್ಟಂತೆ ಮಂತ್ರಿಗಳು ಇಲ್ಲಿ ಇಲ್ಲ. ಈ ವಿಷಯವನ್ನು ನಾನು ಅವರ ಗಮನಕ್ಕೆ ಕಳುಹಿಸಿಕೊಡುತ್ತೇನೆ.

(V) ದಿನಾಂಕ ೨೬ನೇ ಫೆಬ್ರವರಿ ೧೯೮೪ರಂದು ನಡೆದ ಲಾರಿ ಚಾಲಕರ ಮುಷ್ಕರದ ಬಗ್ಗೆ.—

ಶ್ರೀ ಪಿ. ರಾಂದೇವ್.—ಅಧ್ಯಕ್ಷರೇ, ಮೊನ್ನೆಯ ದಿವಸ ಕರ್ನಾಟಕ ಲಾರಿ ಓನರ್ಸ್ ಫೆಡರೇಷನ್ ಅವರು ೨೪ ಗಂಟೆಗಳ ಕಾಲ ಮುಷ್ಕರ ಮಾಡಿದರು. ಆ ಮುಷ್ಕರಕ್ಕೆ ಕಾರಣ, ಅವರು ಹಲವಾರು ತಿಂಗಳುಗಳ ಹಿಂದೆ ಒಂದು ವಸವಿ ಕೊಟ್ಟಿದ್ದರು. ಅವರ ವಸವಿ ಏನೆಂದರೆ ದಕ್ಷಿಣ ಭಾರತದಲ್ಲಿ ಎಲ್ಲಾ ರಾಜ್ಯಗಳಿಗಿಂತ ನಮ್ಮ ಕರ್ನಾಟಕದಲ್ಲೇ ಟ್ಯಾಕ್ಸ್ ಜಾಸ್ತಿ ಹಾಕಿದ್ದೀರಿ. ಬೇರೆ ಕಡೆ ೧,೪೦೦ ಹಾಗೂ ೧,೫೦೦ ರೂಪಾಯಿಗಳಿದ್ದರೆ ನಮ್ಮ ಕರ್ನಾಟಕದಲ್ಲಿ ೧,೮೦೦ ರೂಪಾಯಿಗಳಿದೆ. ಅದೂ ಅಲ್ಲದೆ, ಈ ವರ್ಷದಿಂದ ಕೆತ್ತು ಪರ್ಸೆಂಟ್ ಕೂಡಾ ಹಾಕಿದ್ದೀರಿ. ಇದರಿಂದ ಬಹಳ ತೊಂದರೆಯಾಗಿದೆ. ಅದೂ ಅಲ್ಲದೆ, ಪೋಲೀಸ್ ಇಲಾಖೆ ಮತ್ತು ಟ್ರಾನ್ಸ್‌ಪೋರ್ಟ್ ಇಲಾಖೆಗಳಿಂದ ನಮಗೆ ತೊಂದರೆಯಾಗುತ್ತಿದೆ ಎಂದು ಸಹ ಅವರು ತಿಳಿಸಿದ್ದಾರೆ. ಲಾರಿ ಓನರ್ಸ್ ಫೆಡರೇಷನ್ ಅವರು ಈಗ ಹಾಕಿರತಕ್ಕಂಥ ತೆರಿಗೆಯನ್ನು ಕಡಿಮೆ ಮಾಡಬೇಕೆಂದು ಕೇಳಿದ್ದಾರೆ. ಮುಷ್ಕರ ಮಾಡುವುದರ ಮೂಲಕ ಸರ್ಕಾರದ ಗಮನವನ್ನು ಸೆಳೆದಿದ್ದಾರೆ. ಇದರ ಬಗ್ಗೆ ಸರ್ಕಾರ ಕ್ರಮ ತೆಗೆದುಕೊಳ್ಳುತ್ತೇವೆಂದು ನಾನು ಕೇಳುತ್ತೇನೆ.

ಶ್ರೀ ಎಂ. ಪಿ. ಪ್ರಕಾಶ್.—ಸನ್ಮಾನ್ಯ ಅಧ್ಯಕ್ಷರೇ, ಈ ವಿಚಾರ ನನಗೆ ಈಗ ಗೊತ್ತಾಯಿತು. ನಮ್ಮ ಕರ್ನಾಟಕ ರಾಜ್ಯದಲ್ಲಿ ೧೮೦೦ ರೂಪಾಯಿಗಳ ತೆರಿಗೆ ಇವರ ವೇಲಿ ಹಾಕಿದ್ದೇವೆ. ಬೇರೆ ರಾಜ್ಯಗಳಲ್ಲಿ ೧೪೦೦ ರಿಂದ ೧,೫೦೦ ರೂಪಾಯಿಗಳವರೆಗೆ ಸರ್ವೋಚ್ಚ ಹಾಕಿರುವುದರ ಬಗ್ಗೆ ಕೂಡಾ ನಾವು ಇನ್ನೂ ಒಂದು ವಾರದ ಒಳಗಾಗಿ ದ್ವಿಪಕ್ಷೀಯ ಸಭೆಯನ್ನು ಕರೆದು ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.